



SMBT

June 2024 Month News Coverage

'एसएमबीटी'च्या तेरा पेटंटला मान्यता

उत्तर महाराष्ट्रात
सर्वाधिक पेटंटप्राप्त
फार्मसी महाविद्यालय

म. टा. प्रतिनिधी, नाशिक

एसएमबीटी कॉलेज ऑफ फार्मसीच्या तब्बल १३ पेटंटला पेटंट कार्यालयाकडून मान्यता देण्यात आली आहे. उत्तर महाराष्ट्रातील विविध क्षेत्रातील पेटंट प्राप्त करणारे 'एसएमबीटी'चे कॉलेज ऑफ फार्मसी हे एकमेव महाविद्यालय बनले आहे. विशेष म्हणजे, आणखी आठ पेटंटची नोंदणी पूर्ण झाली आहे.

विविध क्षेत्रातील हे पेटंट सर्वसामान्यांसाठी उपयुक्त ठरतील, असा विश्वास व्यवस्थापकीय विश्वस्त डॉ. हर्षल तांबे, अधिष्ठाता डॉ. मीनल मोहगावकर यांनी व्यक्त केला.

...असे आहेत पेटंट

■ एखाद्या रुग्णाने वेगवेगळ्या गोळ्या

“ सध्याच्या तेरा पेटंटला मान्यता मिळाली असून, आणखी आठ पेटंट रजिस्टर झालेले आहेत. लवकरच या पेटंटला मान्यता मिळेल अशी आशा आहे.

- डॉ. योगेश उशीर, प्राचार्य, एसएमबीटी कॉलेज ऑफ फार्मसी

जायफळापासून जेल फायद्याचे

गेल्या वर्षी जायफळापासून वेदनाशामक जेलचे पेटंट मिळाले आहे. हा जेल सर्वसामान्य रुग्णांना अतिशय माफक दरात उपलब्ध होणार आहे. दुसरीकडे मिश्रणांच्या विलगीकरणासाठी वापरण्यात येणारे तिहेरी उर्ध्वपातन यंत्र विकसित करण्यात आले आहे. हे संशोधन औषध, खाद्य उत्पादन आणि अन्य वैज्ञानिक अभ्यासासाठी वापरले जाऊ शकते, असा विश्वास व्यक्त केला जात आहे.

■ आणि औषधे घेतल्यामुळे शरीरावर विपरीत परिणाम होऊ शकतो. तर आर्सेनिक आणि कॅडमियम मानवी आरोग्यासाठी कमी प्रमाणात हानिकारक असू शकतात. याबाबत अभ्यासपूर्ण परीक्षण करून एक पेटंटचे डिझाइन साकारण्यात आले.

■ आरोग्याचे संरक्षण व स्वयंचलित औषधाचे डोस लागू करणारे एक उपकरण विकसित केले.

■ डिजिटल आणि पोर्टेबल वेदनाशामक हॉट प्लेट अनाल्जेसिओमीटर हे उपकरण डिझाइन केले असून, पशुपालन प्रक्रियेत हे डिझाइन अधिक प्रभावी ठरेल.

■ खाद्यपदार्थांची गुणवत्ता आणि सुरक्षा चाचणी करण्यासाठी इन्फ्रारेड स्पेक्ट्रोस्कोपी डिव्हाइसचा वापर केला जातो याबाबतचेही एक पेटंट प्राप्त झाले.

SMBT

परवडणारी रुग्णसेवा 'एसएमबीटी'चा गाभा

डॉ. हर्षल तांबे : 'गरज तेथे एसएमबीटी' हा उद्देश समोर ठेवत वाटचाल

लोकमत न्यूज नेटवर्क
नाशिक : गरीब, फाटका माणूस हा



एसएमबीटीचा
व्हीआयपी पेशंट
आहे. परवडणारी
रुग्णसेवा हा
एसएमबीटीचा मूळ
गाभा आहे आणि

'गरज तेथे एसएमबीटी' हा उदात्त हेतू
ठेवून संस्थेची यशस्वी वाटचाल सुरू
असल्याचे 'एसएमबीटी'चे
व्यवस्थापकीय विश्वस्त डॉ. हर्षल तांबे
यांनी 'लोकमत'शी संवाद साधताना
स्पष्ट केले.

डॉ. तांबे यांनी इगतपुरी तालुक्यातील
नंदी हिल्समध्ये सन २००४ पासून सुरू
झालेला एसएमबीटी हॉस्पिटलचा
प्रवास विशद करताना वर्तमान आणि
भविष्यकालीन योजनांचाही ऊहापोह
केला. परवडणाऱ्या दरात रुग्णसेवा हे

बोन मॅरो ट्रान्सप्लांटमुळे रुग्णांना दिलासा

- रक्ताचा कर्करोग यामध्ये बोन मॅरो ट्रान्सप्लांटसाठी मोठ्या प्रमाणावर खर्च येतो. परंतु, आता ही सुविधा एसएमबीटीत उपलब्ध झाली आहे.
- सांधेरुपणाच्या शस्त्रक्रियांसाठी मोठा खर्च येतो. परंतु, राज्य शासनाच्या म. फुले जनआरोग्य योजनेतर्गत एसएमबीटीत या शस्त्रक्रिया मोफत करण्याची सुविधा उपलब्ध आहे.

'समृद्धी'मुळे 'कनेक्ट'

- समृद्धी महामार्गावर हॉस्पिटलसाठी इंटरचेंज देण्यात आला आहे. त्यामुळे १४ जिल्ह्यांतील रुग्णांचा थेट हॉस्पिटलशी कनेक्ट होत आहे.
- ट्रॉमा केअर सेंटर म्हणून हॉस्पिटलची भूमिका महत्त्वाची ठरत आहे.

एसएमबीटीचे अंगभूत वैशिष्ट्य आहे.
मात्र, वैद्यकीय सेवा देताना दर्जा व
गुणवत्ता यात कणभरही तडजोड
करण्यात आलेली नाही.

कर्करोगाचे वाढते प्रमाण लक्षात घेता
टाटा मेमोरियल सेंटरसोबत करार करत
एसएमबीटी कॅन्सर इन्स्टिट्यूटच्या
उभारणीचे काम सुरू आहे. त्यातील

काही विभागांची सुरुवातदेखील
झालेली आहे, तर वर्षभरात कर्करोगावर
प्रभावी

उपचार मिळण्यास सुरुवात होईल.
रेडिएशन विभागासाठी भाभा
अणुसंशोधन केंद्राचीदेखील मान्यता
मिळाल्याचे डॉ. हर्षल तांबे यांनी
सांगितले. (वा.प्र.)

सोळा रुग्णालयांत २१ हजार रुग्णांवर मोफत उपचार

फणिंद्र मंडलिक

fanindra.mandlik@timesofindia.com

नाशिक : आर्थिक दुर्बल घटकांतील रुग्णांना चांगले उपचार मिळावेत यासाठी धर्मादाय आयुक्त कार्यालयाकडून धर्मार्थ चालविल्या जाणाऱ्या रुग्णालयांमध्ये विशेष योजना राबविली जात आहे. या योजनेअंतर्गत जिल्ह्यातील १६ रुग्णालयांत दोन वर्षांत २१ हजार ५५८ रुग्णांवर मोफत उपचार करण्यात आले.

अनेक रुग्णांना आर्थिक परिस्थितीअभावी चांगले उपचार घेणे परवडत नाही. त्यासाठी राज्य सरकारच्या धर्मादाय आयुक्तालयाने जिल्ह्यात १६ रुग्णालयांची नियुक्ती केली असून, निर्धन घटकांसाठी दहा टक्के आणि आर्थिक दुर्बल घटकांसाठी दहा टक्के अशा वीस टक्के खाटा त्यात राखीव ठेवल्या जात आहेत. या रुग्णालयांमध्ये नेत्ररोग, दंतरोग, आयुर्वेदिक, अॅलोपथी, कुष्ठरोग व

...या रुग्णालयांत सुविधा

(कंसात उपचार प्रकार व राखीव खाटा)



चित्र : एआय

डॉ. वसंतराव पवार हॉस्पिटल, आडगाव (अॅलोपथी, आयुर्वेदिक, २००), एसएमबीटी, इगतपुरी (अॅलोपथी, आयुर्वेदिक, १६२), सप्तशुंगी महाविद्यालय, पंचवटी (आयुर्वेदिक, ४४), आरोग्याशाळा, गणेशवाडी (आयुर्वेदिक, २४), नामको हॉस्पिटल, पंचवटी (अॅलोपथी, आयुर्वेदिक, २०) श्रीगुरुजी रुग्णालय, गंगापूररोड (अॅलोपथी, आयुर्वेदिक, २०), तुलसी आय हॉस्पिटल, जनरल वैद्यनगर (नेत्ररोग, १४), करुणा हॉस्पिटल, मनमाड (अॅलोपथी, १४), सुजाता बिल्डा, नाशिकरोड (अॅलोपथी, आयुर्वेदिक, १२), महावीर दवाखाना, देवधर लेन (अॅलोपथी, आयुर्वेदिक, १०), मोतीवाला हॉस्पिटल, गंगापूररोड (होमिओपथी, ८), चोरडिया हॉस्पिटल, चांदवड (होमिओपथी, ८), रोटरी हॉस्पिटल, मालेगाव (नेत्ररोग, ४), महाराष्ट्र टीबी सॅनिटोरियम, म्हसळ (कुष्ठरोग, ४), केबीएच डेंटल कॉलेज, पंचवटी (दंतरोग, बाह्यरुग्ण), दया हॉस्पिटल, जेलरोड (अॅलोपथी, बाह्यरुग्ण).

तत्संबंधी उपचारांची सुविधा आहे. गेल्या काही दिवसांपासून या योजनेचा लाभ

घेणाऱ्या ग्रामीण व शहरातील गरजूंची संख्या वाढत आहे. या योजनेचा २०२२

मध्ये आठ हजार ७३८ रुग्णांनी, तर २०२३ मध्ये १२ हजार ८२० रुग्णांनी लाभ घेतला.

कोणती कागदपत्रे लागतात ?

या योजनेच्या लाभासाठी मुख्यत्वे रुग्णाचा किंवा तो ज्याच्यावर अवलंबून आहे त्या व्यक्तीच्या उत्पन्नाचा दाखला गरजेचा ठरतो. रुग्णालयांनी अन्य माहिती दर्शनी भागात लावलेली आहे.

“

रुग्णांना जास्तीत

जास्त चांगली सेवा

मिळावी यासाठी सातत्याने या रुग्णालयांची तपासणी केली जाते. कुठे आक्षेपार्ह घटना आढळल्यास समज दिली जाते. रुग्णांनी या योजनेचा लाभ घ्यावा, काही तक्रार असल्यास धर्मादाय सहआयुक्त कार्यालयाशी संपर्क साधावा.

-टी. एस. अकाली,

सहआयुक्त, धर्मादाय कार्यालय